

निर्माण, संचालन, निधिकरण, निवेश बजट-निर्माण, माँग और पूर्ति आदि एक ही व्यक्ति, निकाय या संस्था द्वारा नियंत्रित हों।

नियंत्रित कीमत स्त्री. (तत्.+अर.) वाणि. माँग की तुलना में पूर्ति कम हो तो वस्तु के आयात द्वारा और माँग की तुलना में पूर्ति अधिक हो तो वस्तु के निर्यात द्वारा, अथवा करों में कमी या वृद्धि करके तथा इसी प्रकार के अन्य उपायों से नियंत्रित अथवा स्थिर की गई कीमत।

नियत वि. (तत्.) 1. नियम, प्रथा, बंधन आदि के द्वारा निश्चित किया हुआ, समझौते, इकरार आदि के द्वारा ठहराया हुआ, आज्ञा, आदेश या विधान आदि के द्वारा स्थिर या निर्धारित किया हुआ, नियोजित 2. नियुक्ति, तैनात गणि. अचर, जिसका मान न बदले, परिवर्तनहीन।

नियत आय स्त्री. (तत्.) स्थिर पेंशन; निवेश, किराए ब्याज आदि से होने वाली आमदनी जिसमें प्रायः नगण्य सा परिवर्तन होता है और बाजार में चाहे मंदी हो या तेजी, इस पर असर नहीं पड़ता।

नियत कटौती स्त्री. (तत्.+तद) 1. ऋण की वसूली के लिए निश्चित किस्त, जो नियमित रूप से वेतन से काटी जाती है 2. बचत की दृष्टि से, नियमित रूप से वेतन से काटी जाने वाली रकम।

नियतकालिक पत्रिका स्त्री. (तत्.) किसी संस्था, समाचार पत्र समूह आदि द्वारा, निर्धारित अंतराल पर प्रकाशित किया जाने वाला कोई सामयिक पत्र, पत्रिका, संकलन आदि।

नियतता स्त्री. (तद्.) 1. नियत होने की स्थिति या भाव, नियतत्व 2. नियमित होने की स्थिति अथवा भाव।

नियततापी पुं. (तत्.) जीव. वे जीव-जंतु जिनके शरीर का ताप नियत होता है परिवेश के अनुसार घटता-बढ़ता नहीं उदा. पक्षी, स्तनपोषी।

नियतत्व पुं. (तत्.) दे. नियतता।

नियतत्ववाद पुं. (तत्.) पाश्चात्य दर्शन का एक सिद्धांत जिसके अनुसार होने वाली घटना कुछ नियत नियमों द्वारा संचलित होती है, नियतिवाद।

नियत देयता स्त्री. (तत्.) वाणि. बंधक या डिबेंचर की तरह की देयता जो एक निश्चित अवधि तक (जैसे एक वर्ष तक) परिपक्व नहीं होती अर्थात् जिसे भुनाया नहीं जा सकता।

नियतन पुं. (तत्.) प्रशा. 1. सरकार या प्रतिष्ठान के किसी अंग विशेष अथवा कार्यकारी के लिए कार्य का निर्धारण 2. किसी कार्यालय अथवा संस्था को निर्दिष्ट प्रयोजनों के लिए दी जाने वाली राशि का निर्धारण।

नियत मजदूरी स्त्री. (तत्.+फा) प्रशा. श्रमिक को घंटे, दिन, सप्ताह आदि के हिसाब से मिलने वाली पूर्व निर्धारित धन-राशि, दिहाड़ी।

नियतश्राव्य पुं. (तत्.) नाट्योक्ति का एक भेद, एक प्रकार का संवाद जिसको रंगमंच पर स्थित कुछ चुने हुए पात्रों को छोड़कर शेष लोग न सुन सके, वक्ता के नाट्य से सामान्य श्रोता जान जाते हैं कि संवाद किन किन पात्रों ने सुना है।

नियतांश पुं. (तत्.) किसी संस्था, निकाय, क्षेत्र आदि के समग्र में से किसी विशेष समूह, राज्य, प्रांत, वर्ग आदि के लिए या उनके हितों के निमित्त (प्रायः आनुपातिक रूप से) निर्धारित अथवा निश्चित हिस्सा, अधिकृत रूप से संख्या/राशि का निर्धारित अंश।

नियता स्त्री. (तत्.) गणित किसी शांकव में वह रेखा जिससे शांकव के किसी भी बिंदु की दूरी और उस बिंदु से शांकव की नाभि की दूरी का अनुपात स्थिर रहता है। directrix

नियतात्मा वि. (तत्.) जिसने स्वयं को संयत कर लिया हो, संयमी, जितेंद्रिय।

नियताप्ति स्त्री. (तत्.) नाटक की कथावस्तु की पाँच अवस्थाओं में से चौथी अवस्था, विघ्नों और बाधाओं के दूर हो जाने पर फल-प्राप्ति की निश्चयावस्था, वह स्थिति जब फलप्राप्ति निश्चित हो वि. फल प्राप्ति अंतिम अवस्था है।